

బ్రహ్మవిష్ణురుద్రకృతం సూర్యస్తోత్రమ్ ౧౩

Document Information



Text title : Brahmavishnurudrakritam Surya Stotram 13

File name : brahmaviShNurudrakRRitaMsUryastotram13.itx

Category : navagraha, bhaviShyapurANa, stotra

Location : doc_z_misc_navagraha

Proofread by : PSA Easwaran

Description/comments : bhaviShyapurANa | brAhmaparva | adhyAya 123/11-24||

Latest update : October 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 7, 2024

sanskritdocuments.org

బ్రహ్మవిష్ణురుద్రకృతం సూర్యస్తోత్రమ్ ౧౩



(బ్రహ్మవిష్ణురుద్రా ఊచుః)

ఆదిదేవోఽసి దేవానామీశ్వరాణాం త్వమీశ్వరః ।

ఆదికర్తాసి భూతానాం దేవదేవ సనాతన ॥ ౧౧॥

జీవనం సర్వసత్త్వానాం దేవగన్ధర్వరక్షసామ్ ।

మునికిన్నరసిద్ధానాం తథైవోరగపక్షిణామ్ ॥ ౧౨॥

త్వం బ్రహ్మ త్వం మహాదేవస్త్యం విష్ణుస్త్యం ప్రజాపతిః ।

వాయురిన్ద్రశ్చ సోమశ్చ వివస్వాన్వరుణస్తథా ॥ ౧౩॥

త్వం కాలః సృష్టికర్తా చ హర్తా త్రాతా ప్రభుస్తథా ।

సరితః సాగరాః శైలా విద్యుదిన్ద్రధనూంషి చ ।

ప్రలయః ప్రభవశ్చైవ వ్యక్తావ్యక్తః సనాతనః ॥ ౧౪॥

ఈశ్వరాత్పరతో విద్యా విద్యాయాః పరతః శివః ।

శివాత్పరతరో దేవస్త్యమేవ పరమేశ్వర ॥ ౧౫॥

సర్వతః పాణిపాదస్త్యం సర్వతోఽక్షిశిరోముఖః ।

సహస్రాంశుస్త్యం తు దేవ సహస్రకిరణస్తథా ॥ ౧౬॥

భూరాదిభూర్భువః స్వశ్చ మహార్జనస్తపస్తథా ।

ప్రదీప్తం దీప్తిమన్నిత్యం సర్వలోకప్రకాశకమ్ ।

దుర్నిరీక్ష్యం సురేన్ద్రాణాం యద్రూపం తస్య తే నమః ॥ ౧౭॥

సురసిద్ధగణైర్బుష్టం భృగ్వత్రిపులహాదిభిః ।

శుభం పరమమవ్యగ్రం యద్రూపం తస్య తే నమః ॥ ౧౮॥

పఞ్చాతీతస్థితం తద్వై దశైకాదశ ఏవ చ ।

అర్థమాసమతిక్రమ్య స్థితం తత్సూర్యమణ్డలే ।

తస్మై రూపాయ తే దేవ ప్రణతాః సర్వదేవతాః ॥ ౧౯॥

విశ్వకృద్విశ్వభూతం చ విశ్వానరసురార్చితమ్ ।

విశ్వస్థితమచిన్త్యం చ యద్రూపం తస్య తే నమః ॥ ౨౦॥

పరం యజ్ఞాత్పరం దేవాత్పరం లోకాత్పరం దివః ।

దురతిక్రమేతి యః ఖ్యాతస్తస్మాదపి పరం పరాత్ ।

పరమాత్మేతి విఖ్యాతం యద్రూపం తస్య తే నమః ॥ ౨౧॥

అవిజ్ఞేయమచిత్త్యం చ అధ్యాత్మగతమవ్యయమ్ ।

అనాదినిధనం దేవం యద్రూపం తస్య తే నమః ॥ ౨౨॥

నమో నమః కారణకారణాయ నమో నమః పాపవినాశనాయ ।

నమో నమో వన్దితవన్దనాయ నమో నమో రోగవినాశనాయ ॥ ౨౩॥

నమో నమః సర్వవరప్రదాయ నమో నమః సర్వబలప్రదాయ ।

నమో నమో జ్ఞాననిధే సదైవ నమో నమః పంచదశాత్మకాయ ॥ ౨౪॥

ఇతి భవిష్యపురాణే బ్రాహ్మ పర్వణి త్రయోవింశాధికశతతమాధ్యాయాంతర్గతం

బ్రహ్మవిష్ణురుద్రాదికృతం సూర్యస్తోత్రం సమాప్తమ్ ।

భవిష్యపురాణ । బ్రాహ్మపర్వ । అధ్యాయ ౧౨౩/౧౧-౨౪॥

bhaviShyapurANa . brAhmaparva . adhyAya 123/11-24..

Proofread by PSA Easwaran

Brahmavishnurudrakritam Surya Stotram 13

pdf was typeset on October 7, 2024

Please send corrections to sanskrit@cheerful.com

